

सन २०२५-२६ या वित्तीय वर्षासाठी महाराष्ट्र
राज्य महिला आयोगास निधी वितरीत
करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-रामआ-२०२५/प्र.क्र.७०/का-१० (ई-११६८८२२)
नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक - २० ऑगस्ट, २०२५.

संदर्भ :-

१. वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७.०४.२०२५.
२. वित्त विभाग, शासन पूरक परिपत्रक क्र. अर्थसं-२०२५/प्र.क्र.४४/अर्थ-३, दि.२९.०४.२०२५.
३. वित्त विभाग, शासन निर्णय क्र.संकीर्ण २०२३/प्र.क्र.११०/२०२३/ कोषा प्रशा-५, दि.१४.०२.२०२४,
४. महिला व बाल विकास विभाग, शासन निर्णय क्र.बीजीटी-२०२४/प्र.क्र.२९/का-४,
दि.०९.०९.२०२४.
५. महिला व बाल विकास विभाग, शासन निर्णय क्र.रामआ-२०२५/प्र.क्र.७०/का-१०,
दि.०९.०७.२०२५.
६. सदस्य सचिव, महाराष्ट्र राज्य महिला आयोग, बांद्रा, मुंबई यांचे पत्र क्र.ममआ/वेतअ/का-२/
२०२५-२६/९५३, दि.०१.०७.२०२५.

प्रस्तावना :-

राज्यस्तरावर काम करणाऱ्या आयोगांमध्ये परस्पर सहकार्य वाढावे, महिलांविषयक कायद्यांची प्रभावी अंमलबजावणी कृती आराखडा, देशभरातील महिलांच्या सामाजिक विषयांवर चर्चा असे स्वरूप असलेली कार्यशाळा याआधी उत्तर प्रदेश महिला आयोग आणि राष्ट्रीय महिला आयोग यांच्या संयुक्त विद्यमाने घेण्यात आली होती. आता राष्ट्रीय महिला आयोग यांनी महाराष्ट्र राज्य महिला आयोगाच्या सहकार्याने दोन दिवसीय क्षमता बांधणी कार्यशाळा दि.२२ व २३ ऑगस्ट, २०२५ या कालावधीत मुंबई येथे आयोजित करण्यात आली आहे. या कार्यशाळेसाठी निधी उपलब्ध करून देण्याबाबत महाराष्ट्र राज्य महिला आयोग यांनी ₹ १५०.०० लक्ष इतका निधी उपलब्ध करून देण्याबाबतचा प्रस्ताव संदर्भाधीन क्र.६ येथील दि.०१.०७.२०२५ च्या पत्रान्वये शासनास सादर केला होता. त्यास अनुसरून सदर कार्यशाळेच्या खर्चाकरिता ₹ १५०.०० लक्ष इतका निधी उपलब्ध करून देण्याची बाब शासनाच्या विचाराधीन होती.

शासन निर्णय :-

महाराष्ट्र राज्य महिला आयोगाच्या वेतनेतर बाबींवरील खर्चासाठी विवरणपत्रातील रकाना क्रमांक (२) मधील लेखाशिर्ष / उद्दिष्टाकरिता रकाना क्रमांक (५) प्रमाणे एकूण ₹ १५०.०० लक्ष (अक्षरी रुपये एक कोटी पन्नास लक्ष फक्त) इतका निधी वितरीत करण्यास या शासन निर्णयान्वये मान्यता देण्यात येत आहे.

(रुपये लक्ष)

अ.क्र.	प्रधान/ लेखाशिर्ष / संगणक सांकेतांक/ उद्दिष्ट	अर्थसंकल्पीय तरतूद	यापूर्वी वितरीत निधी	या आदेशान्वये वितरीत करण्यात येत असलेला निधी
(१)	(२)	(३)	(४)	(५)
१	मागणी क्र.एक्स-१, २२३५, सामाजिक सुरक्षा व कल्याण, ०२, समाजकल्याण, १०३, महिला कल्याण, (११) महाराष्ट्र राज्य महिला आयोगाला अनुदान, (११) (०१) महाराष्ट्र राज्य महिला आयोगाला अनुदाने (अनिवार्य), (२२३५ २१६१) ३१, सहायक अनुदाने (वेतनेतर)	१०६०.८३	२००.००	१५०.००

२. सदर निधीसाठी नियंत्रक अधिकारी म्हणून आयुक्त, महिला व बाल विकास, पुणे हे राहतील. त्यांचेकडे हा निधी सुपूर्द करण्यात येत आहे. या शासन निर्णयान्वये वितरीत करण्यात आलेला निधी कोषागारातून आहरित करण्यापूर्वी तसेच खर्च करताना राज्य शासनाची कार्य नियमावली, वित्तीय नियमावली, अर्थसंकल्पीय नियम पुस्तिकेतील तरतुदी व सर्व अटी/ शर्तीचे पालन करण्याची जबाबदारी संबंधित नियंत्रक अधिकारी यांची राहिल. तसेच, सदर निधी महाराष्ट्र राज्य महिला आयोगास वितरीत करण्यासाठी जिल्हा महिला व बाल विकास अधिकारी, मुंबई उपनगर यांना आहरण व संवितरण अधिकारी म्हणून घोषित करण्यात येत आहे.

३. सदर शासन निर्णयान्वये वितरित करण्यात आलेल्या निधीचे तसेच यापूर्वी वितरीत केलेल्या निधीचे उपयोगिता प्रमाणपत्र शासनास सादर करण्याची दक्षता सदस्य सचिव, महाराष्ट्र राज्य महिला आयोग, बांद्रा, मुंबई व आयुक्त, महिला व बाल विकास आयुक्तालय, पुणे यांनी घ्यावी.

४. आहरण व संवितरण अधिकाऱ्यांना म.को.नि. नमुना क्रमांक ४४ देयकांद्वारे राज्याच्या एकत्रित निधीतून २७- लहान बांधकामे, ३१-सहायक अनुदाने (वेतनेतर), ३३-अर्थसहाय्य, ३५ भांडवली मत्तेच्या निर्मितीकरिता अनुदान, ५०-इतर खर्च, ५३-मोठी बांधकामे आणि वित्त विभागाद्वारे वेळोवेळी घोषित करण्यात येतील अशा अन्य उद्देश शीर्ष (Object Head) अंतर्गत आहरित केल्या जाणाऱ्या सहायक अनुदानाच्या निधीचा विनियोग करण्यासाठी “आभासी वैयक्तिक ठेव लेखा [Virtual Personal Deposit Account (VPDA)]” ही व्यवस्था व कार्यपद्धती लागू करण्यात यावी, अशा सूचना वित्त विभागाने संदर्भाधीन क्र.३ येथील दि.१४.०२.२०२४ च्या शासन निर्णयान्वये दिल्या आहेत. त्यानुसार महिला व बाल विकास विभागाने संदर्भाधीन क्र.४ येथील दि.०९.०९.२०२४ च्या शासन निर्णयान्वये सदर उद्देश शीर्ष (Object Head) अंतर्गत आहरित केल्या जाणाऱ्या सहायक अनुदानाच्या निधीचा विनियोग करण्यासाठी “आभासी वैयक्तिक ठेव लेखा [Virtual Personal Deposit Account (VPDA)]” ही व्यवस्था व कार्यपद्धती लागू करण्यास मान्यता दिलेली आहे. तसेच, सदर शासन निर्णयासोबतच्या

परिशिष्ट-अ मध्ये नमूद आहरण व संवितरण अधिकारी यांना सदर शासन निर्णयाद्वारे आभासी वैयक्तिक लेखा प्रशासक म्हणून घोषित करण्यात आले आहे. त्यामुळे वित्त विभागाच्या दि.१४.०२.२०२४ व महिला व बाल विकास विभागाच्या दि.०९.०९.२०२४ च्या शासन निर्णयातील नमूद अटी व शर्तीचे पालन करून आभासी वैयक्तिक ठेव लेखा प्रशासक यांनी विहीत कार्यपद्धतीचा अवलंब करून सदर शासन निर्णयान्वये वितरीत केलेला निधी महाराष्ट्र राज्य महिला आयोगास वितरीत करावा.

५. सदर शासन निर्णयान्वये वितरित करण्यात आलेला निधी चालू वित्तीय वर्षात खर्च करण्याची तसेच अखर्चित राहणारा निधी दि.३१.०३.२०२६ पूर्वी समर्पित करण्याची दक्षता सदस्य सचिव, महाराष्ट्र राज्य महिला आयोग, बांद्रा, मुंबई यांनी घ्यावी.

६. हा शासन निर्णय वित्त विभागाने अनौपचारिक संदर्भ क्र.२२५/व्यय-६, दि.३१.०७.२०२५ अन्वये दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०८२०१४४८४५५६३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुनिल सरदार)

अवर सचिव, महाराष्ट्र शासन

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे,
२. सदस्य सचिव, महाराष्ट्र राज्य महिला आयोग, बांद्रा, मुंबई,
३. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर,
४. महालेखापाल- महाराष्ट्र-१/२ (लेखा परिक्षा), मुंबई / नागपूर,
५. अधिदान व लेखा अधिकारी, मुंबई,
६. निवासी लेखा परिक्षा अधिकारी, मुंबई,
७. जिल्हा महिला व बाल विकास अधिकारी, मुंबई उपनगर,
८. नियोजन विभाग, मंत्रालय, मुंबई,
९. वित्त विभाग, मंत्रालय, मुंबई,
१०. निवड नस्ती, का-१०.